



சென்னை தேனாம்பேட்டை டி.எம்.எஸ் வளாகத்தில் உள்ள பொது சுகாதாரம் மற்றும் நோய்த்தடுப்பு மருந்துத்துறை இயக்குநர் அலுவலக கூடங்களில், வடகிழக்கு பருவமழை சுகாதார நடவடிக்கைகள் குறித்து ஆய்வுக் கூட்டம் அமைச்சர் மா.சுப்பிரமணியன் தலைமையில் நேற்று (31.10.2025) நடைபெற்றது. இந்திகழுவில் அரசு அலுவலர்கள், உயரதலவர்கள் ஆகியோர் காமொளி மூலமாக கலந்து கொண்டனர்.

நெல் கொள்முதலில் சாதனைகளை பொறுத்துக்கொள்ள முடியாமல்

ஆதாரமற்ற குற்றச்சாட்டுகளை எடப்பாடி பழனிசாமி கூறுவதா?

அமைச்சர் அர.சக்கரபாணி கண்டனம்!

சென்னை, நவ.1- முதலமைச்சர் அவர்களின் வேளாண் வளர்ச்சித் திட்டங்களால் நெல் கொள்முதலில் குறுவைப் பருவத்தில் முன் எப்போதுமில்லாத சாதனையாக டெல்டா மாவட்டங்களில் 6.13 இலட்சம் ஏக்கரில் நெல் சாகுபடி செய்து 60 நாட்களில் 11.78 இலட்சம் மெட்ரிக் டன் நெல் கொள்முதல் செய்யப்பட்டு 1.59 இலட்சம் விவசாயிகளுக்கு 2801 கோடி ரூபாய் வழங்கப்பட்டதை பொறுத்துக் கொள்ள முடியாமல் எடப்பாடி பழனிசாமியும் - அன்புமணி ராமதாஸும் நான்தோறும் தவறான தகவல் சொல்வதை நிறுத்திக் கொள்ள வேண்டும் - என்று உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி தெரிவித்துள்ளார்.

இதுகுறித்து அவரது அறிக்கை வருமாறு :-

எதிர்க்கட்சித் தலைவர் எடப்பாடி பழனிசாமி அரைத்த மாலையே அரைத்துக் கொண்டு உண்மையை மறைத்து தவறான தகவலைச் சொல்லிக் கொண்டிருக்கிறார்.

ஒவ்வொரு ஆண்டும் சட்டமன்றக் கூட்டத்தொடரில் அந்த ஆண்டிற்கான கொள்கை விளக்கக் குறிப்பில் அந்த நடப்புக் கொள்முதல் பருவத்தில் மார்ச் 31 வரை நடைபெற்ற கொள்முதல் விவரம் மட்டுமே குறிப்பிடப்படும்.

சட்டமன்றத்தில் கொள்கை விளக்கக் குறிப்பு வைக்கப்பட்ட பின்பு அதாவது

ஏப்ரல் 1 ஆம் தேதியிலிருந்து அந்த நடப்பு கொள்முதல் பருவம் முடிவடையும் நாளான

31/08 வரை கொள்முதல் நடைபெறும். அதற்கான புள்ளி விவரம் அந்தக் கொள்முதல் குறிப்பில் இடம்பெறாது.

இந்த சாதாரண விஷயத்தைக்கூட புரிந்து கொள்ளாமல் முதலமைச்சர் பொய் சொல்கிறார் என்று எதிர்க்கட்சி

தித் தலைவராக இருப்பவர் தனக்கு யாரோ ஒருவரால் கொடுக்கப்பட்ட புள்ளிவிவரத்தைக்கூட சரிபார்க்காமல் வாய் புனித்ததோ மாங்காய் புனித்ததோ என்று பேசி வருகிறார்.

இதுவரை 1.96 கோடி

மெட்ரிக் டன் நெல் கொள்முதல்! 2021 - 2022 ஆம் ஆண்டு (07.05.2021 முதல் 30.09.2021 வரை) 1438900 மெட்ரிக் டன் நெல் கொள்முதல் செய்யப்பட்டு 575306 விவசாயிகளின் வங்கிக் கணக்கில் செலுத்தப்பட்ட தொகை ரூபாய் 2,799.05 கோடி.

2021 - 2022 ஆம் ஆண்டு 3,182 நேரடி நெல் கொள்முதல் நிலையங்கள் திறக்கப்பட்டு 43,27,616 மெட்ரிக் டன் நெல் கொள்முதல் செய்யப்பட்டு 8,27,249 விவசாயிகளின் வங்கிக் கணக்கில் செலுத்தப்பட்ட தொகை

ரூபாய் 8,851.15 கோடி.

2022 - 2023 ஆம் ஆண்டு 4019 நேரடி நெல் கொள்முதல் நிலையங்கள் திறக்கப்பட்டு 44,22,328 மெட்ரிக் டன் நெல் கொள்முதல் செய்யப்பட்டு 5,22,015 விவசாயிகளின் வங்கிக் கணக்கில் செலுத்தப்பட்ட தொகை ரூபாய் 9,496.80 கோடி.

2023 - 2024 ஆம் ஆண்டு 3209 நேரடி நெல் கொள்முதல் நிலையங்கள் திறக்கப்பட்டு 34,95,990 மெட்ரிக் டன் நெல் கொள்முதல் செய்யப்பட்டு 5,14,470 விவசாயிகளின் வங்கிக் கணக்கில் செலுத்தப்பட்ட தொகை

ரூபாய் 8,026.04 கோடி.

2024 - 2025 ஆம் ஆண்டு 3,774 நேரடி நெல் கொள்முதல் நிலையங்கள் திறக்கப்பட்டு 4799185 மெட்ரிக் டன் நெல் கொள்முதல் செய்யப்பட்டு 5,14,470 விவசாயிகளின் வங்கிக் கணக்கில் செலுத்தப்பட்ட தொகை

ரூபாய் 1,1697.55 கோடி.

2025 - 2026 ஆம் ஆண்டு (01.09.2025 முதல் 30.10.2025 வரை) 1892 நேரடி நெல் கொள்முதல் நிலையங்கள் திறக்கப்பட்டு



கப்பட்டு 159084 விவசாயிகளிடமிருந்து 11,77,708 மெட்ரிக் டன் நெல் கொள்முதல் செய்யப்பட்டு விவசாயிகளின் வங்கிக் கணக்கில் செலுத்தப்பட்ட தொகை ரூபாய் 2,840.25 கோடி. ஆக மொத்தம் கழக ஆட்சிக்காலத்தில் 1.96 கோடி மெட்ரிக் டன் நெல் கொள்முதல் செய்யப்பட்டுள்ளது.

மேற்கண்ட புள்ளிவிவரத்தையும் அவர் கொடுக்கப்பட்ட கொள்கை விளக்கக் குறிப்புகளையும் நன்றாகப் பார்த்து இனிமேலாவது இதுபோன்று உண்மைக்குப் புறம்பாக சொல்வதை நிறுத்திக் கொள்ள வேண்டும்.

இதுபோன்று மற்றொரு தவறான தகவலை ஏற்கனவே சொல்லி இருக்கிறார்.

அதாவது செறிவூட்டப்பட்ட அரிசி தொடர்பாக ஒன்றிய அரசு ஆகஸ்ட் 18 அன்று அனுமதி வழங்கியதாக எதிர்க்கட்சித் தலைவர் கூறியிருந்தார். அதுபோன்று அவருடன் உணவு அமைச்சராக இருந்தவரும் அதே பல்வலியைப் பாடினார். டாக்டர் அன்புமணி ராமதாஸ் அவர்களும் அதையே சொன்னார். ஆனால் நேற்று (30.10.2025) நான் ஒன்றிய நுகர்வோர் பாதுகாப்பு, உணவு மற்றும் பொது விநியோகத்திட்டம் மற்றும் புதிய மற்றும் புதுப்பிக்கத்தக்க



தலைமைச் செயலகத்தில் "அயலகத் தமிழர் தினம் 2026 விழாவில் கலந்து கொள்ள விரும்பும் அயலகத் தமிழர்கள் தங்களது விவரங்களை அயலகத் தமிழர் நலன் மற்றும் மறுவாழ்வுத் துறை ஆணையரகத்தில் பதிவு செய்வதற்கான வலைதள பக்கத்தினை அமைச்சர் ஆவடி சா.மு.நாசர் நேற்று (31.10.2025) தொடங்கி வைத்தார். இந்தநிகழ்ச்சியில் இதில் அரசு உயர் அலுவலர்கள் கலந்து கொண்டனர்.

ஒவ்வொரு கொள்முதல் நிலையங்களில் 1000 மூட்டைகள் கொள்முதல்!

திருவள்ளூர் மாவட்டத்தில் 81 நேரடி நெல் கொள்முதல் நிலையங்கள் திறக்கப்பட்டு 63,779 மெட்ரிக் டன் நெல் கொள்முதல் செய்யப்பட்டுள்ளது. கடந்த ஆண்டு இதே நாளன்று வரை காஞ்சிபுரம் மாவட்டத்தில் 44 நேரடி கொள்முதல் நிலையங்கள் திறக்கப்பட்டு

18,249 மெட்ரிக் டன் நெல் கொள்முதல் திருவள்ளூர் மாவட்டத்தில் 56 நேரடி கொள்முதல் நிலையங்கள் திறக்கப்பட்டு 23,089 மெட்ரிக் டன் நெல் கொள்முதலும் செய்யப்பட்டது.

கடந்த ஆண்டை ஒப்பிடும் போது இந்த ஆண்டு 2.5 மடங்கு அதிகமாக நெல் கொள்முதல் செய்யப்பட்டுள்ளது குறிப்பிடத்தக்கது. இதுமட்டுமல்லாமல், கடந்த ஆறு நாட்களாக காஞ்சிபுரம் மாவட்டத்தில் நாளொன்றுக்குச் சராசரியாக 81 மெட்ரிக் டன் நெல்லும் திருவள்ளூர் மாவட்டத்தில் நாளொன்றுக்குச் சராசரியாக 701 மெட்ரிக் டன் நெல்லும் கொள்முதல் செய்யப்பட்டுள்ளது. திருவள்ளூர் மாவட்டத்தில் ஞாயிற்றுக்கிழமைகளிலும் நெல் கொள்முதல் நிலையங்கள் திறந்து 389 மெட்ரிக் டன் நெல் கொள்முதல் செய்யப்பட்டுள்ளது.

ஒவ்வொரு நேரடி நெல் கொள்முதல் நிலையங்களிலும் தினசரி 1000 மூட்டைகள் வரையில் கொள்முதல் செய்யப்பட்டுள்ளது. மேலும், 13 மாவட்டங்களில் 127 நேரடி நெல் கொள்முதல் நிலையங்களில் தேவைப்படும் இடங்களில் கூடுதல் மெஷின்

(Point of Procurement) பயன்படுத்தி கூடுதலாக 1000 நெல் மூட்டைகளுக்கு மேல் கொள்முதல் செய்யப்பட்டு வருகிறது. குறிப்பாக காஞ்சிபுரம், செங்கல்பட்டு மற்றும் திருவள்ளூர் மாவட்டங்களில் கூடுதலாக 28 மெஷின்கள் (Point of Procurement) வழங்கப்பட்டு கொள்முதல் பணி நடைபெற்று வருகிறது.

சரப்பத அளவினை அதிகரிக்க வலியுறுத்தல்!

மேலும், விவசாயிகளின் நலன் கருதி கொள்முதல் நேரம் மாலை 6.00 மணியிலிருந்து 8.00 மணியாக அதிகரிக்கப்பட்டுள்ளது. மாவட்ட ஆட்சியர் அனுமதி பெற்று ஞாயிற்றுக்கிழமைகளிலும் தமிழ்நாடு முழுவதும் நேரடி நெல் கொள்முதல் நிலையங்கள் திறக்கப்பட்டு நெல் கொள்முதல் செய்யப்பட்டு வருகிறது.

நெல் கொள்முதல் சரப்பத அளவினை அதிகரிக்க (17% இருந்து 22% க்கு) ஒன்றிய அரசுக்கு 19.10.2025 அன்று முன்மொழிவு அனுப்பப்பட்டு ஒன்றிய அரசால் நிபுணர்கள் அடங்கிய மூன்று குழுக்கள் தமிழ்நாட்டிற்கு அனுப்பப்பட்டு நெல் சரப்பதத்தினை ஆய்வு செய்து நெல் மாதிரிகளை ஆய்வுக்கு எடுத்துச் சென்றுள்ளார்கள். நேற்றுமுன்தினம் 30.10.2025 ஒன்றிய நுகர்வோர் பாதுகாப்பு, உணவு மற்றும் பொது விநியோகத்திட்டம் மற்றும் புதிய மற்றும் புதுப்பிக்கத்தக்க எரிசக்தித் துறை அமைச்சர் பிரகலாத் ஜோஷி அவர்களை நேரில் சந்தித்து சரப்பதத்தை 17% இலிருந்து 22% ஆக அதிகரித்து கொள்முதல் செய்திட விரைந்து அனுமதி வழங்கக் கோரப்பட்டது. இந்தநிலையில் மோந்தா புயல் காரணமாக சென்னை, திருவள்ளூர் மற்றும் காஞ்சிபுரம் மாவட்டங்களுக்கு ஆரஞ்ச் அலெர்ட் விடுக்கப்பட்டு, சனி, ஞாயிறு, திங்கள் மற்றும் செவ்வாய் ஆகிய நாட்களில் மழை பெய்ததன் காரணமாக கொள்முதல் பணிகளில் இடைபுறு ஏற்பட்டது. தற்போது புயல் கரையைக் கடந்து இயல்பு நிலை திரும்பிய நிலையில் கொள்முதல் பணிகள் முழு வீச்சில் நடைபெற்று வருகின்றன.

ஆதாரமற்ற குற்றச்சாட்டுகள்!

ஒரு கொள்முதல் நிலையத்தில் அதி கபட்சம் 800 மூட்டைகள் கொள்முதல் செய்யப்பட்டு வந்த நிலையை மாற்றி ஒரு கொள்முதல் நிலையத்திற்கு ஒரு இயந்திரத்திற்கு ஆயிரம் மூட்டை வரை கொள்முதல் செய்யலாம் என்று ஆணை பிறப்பித்துச் சில கொள்முதல் நிலையங்களில் இரண்டு இயந்திரங்கள் வைத்து இரண்டாயிரம் மூட்டைகள் வரையிலும் ஒரு சில இடங்களில் மூன்று இயந்திரங்கள் வைத்து மூவாயிரம் மூட்டைகள் வரையிலும் கொள்முதல் செய்யப்பட்டுள்ளது என்பதைக் கூட அறியாமல் கொச்சைப்படுத்திப் பேசிக் கொண்டிருக்கிறார் எடப்பாடி பழனிசாமி.

இந்த உண்மைகளை எல்லாம் புரிந்து கொள்ளாமல் எதிர்க்கட்சித் தலைவர் அவர்களும் டாக்டர் அன்புமணி ராமதாஸ் போன்றவர்களும் தேவையற்ற வகையில் ஆதாரமற்ற குற்றச்சாட்டுகளைச் சுமத்தாமல் இருக்க கேட்டுக் கொள்கிறேன்.

இவ்வாறு அவர் தனது அறிக்கையில் தெரிவித்துள்ளார்.

தமிழர்களின் மீதான

பிரதமரின் அவதூறு கருத்துகள் ஏற்றுக்கொள்ள முடியாதவை!

தமிழ்நாடு காங்கிரஸ் கட்சித் தலைவர் கு.செல்வம்பெருந்தகை கண்டனம்!

சென்னை, நவ.1- பீகார் தேர்தல் பரப்புரை யின்போது பிரதமர் நரேந்திர மோடி, "தமிழ்நாட்டில் வேலை செய்யும் பீகார் மக்கள் துன்புறுத்தப்படுகிறார்கள்" என்று பேசியுள்ளார்.

பிரதமர் மோடியின் இந்த பேச்சுக்கு தமிழ்நாடு காங்கிரஸ் கமிட்டித் தலைவர் செல்வம்பெருந்தகை, பிரதமர் மோடி சமீபத்தில் மேற்கொண்ட தேர்தல் பிரசாரங்களில் தமிழர்களை இழிவுபடுத்தும் வகையில் வெளிப்படுத்திய கருத்துகள் மிகுந்த வருத்தத்தையும் அதிருப்தியையும் ஏற்படுத்தியுள்ளன என தெரிவித்துள்ளார்.

மேலும் இது தொடர்பாக அவர் வெளியிட்டு இருக்கும் எக்ஸ் பதிவில், பிரதமர் நரேந்திர மோடி

அவர்கள், சமீபத்தில் மேற்கொண்ட தேர்தல் பிரசாரங்களில் தமிழர்களை இழிவுபடுத்தும் வகையில் வெளிப்படுத்திய கருத்துகள் மிகுந்த வருத்தத்தையும் அதிருப்தியையும் ஏற்படுத்தியுள்ளன.

ஒரு மக்களாட்சியின் தலைவராக, அனைத்து மாநிலங்களையும், அனைத்து மக்களையும் சமமாகக் கையாளுவது பிரதமரின் அடிப்படை பொறுப்பாகும். ஆனால், தேர்தல் நன்மைக்காக ஒரு மாநில மக்களை பழித்துக் கூறுவது அரசியல் நாகரிகத்துக்கும், ஜனநாயகக் கொள்கைக்கும் எதிரானது.

தமிழர்கள், உழைப்பும் அறிவும் இணைந்த மக்களாக உலகம் முழுவதும் மரியாதை பெற்றவர்கள். அவர்களை குறைத்து பேசுவது,



தமிழ் மக்களின் மனதை மட்டும் அல்லாது, இந்திய ஒற்றுமையையே பாதிக்கும் வகையில் உள்ளது.

தமிழ்நாடு எப்போதும் இந்தியாவின் வளர்ச்சிக்கு முக்கிய பங்களிப்பைச் செய்துள்ளது.

இந்நிலையிலேயே, மேலே, தமிழர்களின் தோன அலதூறு கருத்துகள் ஏற்றுக்கொள்ள முடியாதவை.

பிரதமர் நரேந்திர மோடி

அவர்கள் உடனடியாக தமது கருத்துகளை திரும்பப்பெற்று, தமிழர்களிடம் தனது பேச்சுக் குறித்து மன்னிப்பு கேட்க வேண்டும். எதிர்காலத்தில் இதுபோன்ற பிரிவினை மற்றும் வெறுப்பை தூண்டும் பேச்சுக்களை தவிர்க்க வேண்டும்.

மாநிலங்களின் ஒற்றுமையை, நல்லிணக்கத்தையும் பாதுகாப்பது ஒன்றிய அரசின் பொறுப்பு என்பதை நினைவில் வைத்துக் கொண்டு பிரதமர் செயல்பட வேண்டும்.

தமிழர்கள் மீது தாக்கம் ஏற்படுத்துவதற்கு எந்தவித செயலும், எந்தவித கருத்தும் தமிழ்நாடு மக்கள் ஒருபோதும் ஏற்றுக் கொள்ளமாட்டார்கள்" எனத் தெரிவித்துள்ளார்.

தேர்தல் ஆணையம் நடவடிக்கை எடுக்க வேண்டும்!

தமிழ்நாட்டு மக்கள் மீது வன்மம் கக்கும் பிரதமர் மோடி!

மார்க்சிஸ்ட் கம்யூனிஸ்ட் கட்சிச் செயலாளர் பெ.சண்முகம் கண்டனம்!

சென்னை, நவ.1- மார்க்சிஸ்ட் கம்யூனிஸ்ட் கட்சியின் தமிழ்மாநிலச் செயலாளர் பெ.சண்முகம் விடுத்துள்ள அறிக்கை வருமாறு:

தேர்தல் ஆதாயத்திற்காக தமிழ்நாட்டையும், தமிழ்நாட்டு மக்களையும் நேசிப்பது போல வேஷம் கட்டும் பிரதமர் நரேந்திர மோடி வேறு மாநிலங்களில் தேர்தல் ஆதாயத்திற்காக தமிழ்நாட்டின் மீதும், தமிழக மக்கள் மீதும் வன்மம் கக்குவதையும், அவதூறு பொழிவதையும், இழிவு செய்வதையும் வழக்கமாகக் கொண்டிருக்கிறார்.

ஒடிசா சட்டமன்ற தேர்தல்களின் போது ஒரு தமிழ்



முன் ஒடிசாவை ஆளாமா என்று இனவேறி கிளப்பினார். பூரி ஜெகநாதர் கோயில் கருவூலத்தின் சாவி தமிழ்நாட்டில் ஒளித்து வைக்கப்பட்டிருக்கிறது என்று அவதூறு செய்து இழிவுபடுத்தினார். தற்போது, பீகாரில் தேர்தல் ஆதாயத் திற்காக பீகாரிகள் தமிழ்நாட்டில் சித்தரவதை செய்

யப்படுகிறார்கள் என்று பேசியிருக்கிறார்.

கீழடி ஆய்வுகளை அங்கீகரிக்க மறுப்பது, தமிழ்நாட்டிற்கு உரிய சட்டப்படியான நிதிகளை வழங்க மறுப்பது என்பதில் தொடங்கி இப்போது தமிழ்நாட்டு மக்களை இழிவுபடுத்தும் நிலைக்கும் அதன் மூலம் இது மாநிலத்தவர்களுக்கு தமிழ்நாட்டின் மீது பகை உணர்வை தூண்டுவதற்கும் முயற்சிக்கிறது.

தனது ஆட்சியின் சாதனைகளைச் சொல்லிவாங்கு கேட்க முடியாத இயலாமையில் சில நேரங்களில் இஸ்லாமியர்கள், நேரங்களில் கிறித்தவர்கள், சில நேரங்களில் அந்நிய

என்று நாட்டினர் என்று பகை உணர்வை தூண்டிய நரேந்திர மோடி தற்போது இன ரீதியாக தமிழ்நாட்டின் மீது இந்த வன்மத் தாக்குதலை தொடங்கியிருக்கிறார்.

பிரதமரின் இந்தப் பேச்சு அவர் வகிக்கும் பதவிக்கு பொருத்தமானதல்ல என்று சுட்டிக்காட்ட விரும்புகிறோம். நரேந்திர மோடியின் இந்த பேச்சை மார்க்சிஸ்ட் கம்யூனிஸ்ட் கட்சியின் தமிழ்நாடு மாநில செயற்குழு வன்மையாக கண்டிப்பதோடு, தேர்தல் ஆணையம் இதன் மீது உரிய நடவடிக்கை எடுக்க வேண்டுமெனவும் வலியுறுத்துகிறது.

இவ்வாறு அவர் தனது அறிக்கையில் தெரிவித்துள்ளார்.



கோவை மாவட்ட அ.தி.மு.க முன்னாள் இளம் பெண்கள் பாசறை அமைப்பாளரும், மாமன்ற முன்னாள் உறுப்பினருமான சொக்கப்பாளர் செந்தில்மேற்கு மண்டல கழகப் பொறுப்பாளர் வி.செந்தில் பாலாஜி முன்னிலையில் கழகத்தில் இணைந்தார். உடன் கோவை வடக்கு மாவட்ட கழகச் செயலாளர் தொண்டாமுத்தூர் அ.புலி, மாநகர் மாவட்டப் பொறுப்பாளர் துரை.செந்தமிழ்ச் செல்வன், அர்.எஸ்.புரம் பகுதி கழகப் பொறுப்பாளர் காந்திக் செல்வராஜ் உட்பட கழக நிர்வாகிகள் பலர் உள்ளனர்.



திருச்சி மத்யிய பேருந்து நிலையம் அருகில் அமைந்துள்ள "பசும்பொன் முத்துராமலிங்க தேவர்" அவர்களின் திருவுருவச் சிலைக்கு அமைச்சர் அன்பில் மகேஸ் பொய்யாமொழி மாலை அணிவித்து மரியாதை செலுத்தினார். இந்தநிகழ்வில் மாநகரக் கழகச் செயலாளர் மு.மதிவாணன் மற்றும் மாநில, மாவட்ட, மாநகர நிர்வாகிகள், பகுதி, ஒன்றிய, நகர, பேரூர், வட்ட, வார்டு, கிணை கழக செயலாளர்கள், மாவட்ட மாநகர அணிகளின் அமைப்பாளர்கள், துணை அமைப்பாளர்கள், உள்ளாட்சி அமைப்புகளின் பிரதிநிதிகள் கலந்து கொண்டனர்.